

У цэнтральнай раённай бібліятэцы прайшоў юбілейны вечар-памяць «Пясняр Палесся», прысвечаны 120-годдзю з дня нараджэння вядомага ўкраінскага паэта, нашага земляка Дзмітрыя Фалькоўскага.

Мерапрыемства, арганізаванае сумесна з грамадскім аб'яднаннем «Украінскі навукова-педагагічны саюз «Берагіня», праходзіла на беларускай і ўкраінскай мовах. Актыўны удзел у юбілейным літаратурным вечары прынялі вучні і настаўнікі СШ № 2 і СШ № 4 г. Кобрына; людзі, якія працяглы час вывучалі жыццё і творчасць Д. Н. Фалькоўскага (Ю. Другак, Я. Берлажэцкі).

У праграме вечара-памяці:

- выступленні консула консульства Украіны ў г. Брэсце

А. Н. Дзізэнка, старшыні грамадскага аб'яднання «Украінскі навукова-педагагічны саюз «Берагіня» В. С. Місіюка;

- відэапрэзентацыя «Сын двух народаў»;

- выстава-юбіляр «Я став співцем свого Полісся»;

- прэзентацыя навуковай работы вучняў СШ № 2 г. Кобрына, якая прысвечана Д. Н. Фалькоўскаму.

Гучалі вершы, песні на вершы Д. Н. Фалькоўскага на ўкраінскай, беларускай мовах.

Старшыня грамадскага аб'яднання «Украінскі навукова-педагагічны саюз «Берагіня» падараваў бібліятэцы кнігі.





















